

स्वातंत्र्य सैनिक व त्यांच्यावर अवलंबून
असणा-या व्यक्तींना देण्यात येणाऱ्या
आर्थिक सवलतीबाबत

महाराष्ट्र शासन

सामान्य प्रशासन विभाग

शासन निर्णय क्रमांक: स्वासैक २०१२/प्र. क्र. ५८/स्वासैक-१

हुतात्मा राजगुरु चौक,

मादाम कामा मार्ग, मुंबई ४०० ०३२

तारीख: २४ जुलै, २०१३

वाचा —

- १) शासन निर्णय क्रमांक: पीओएस/प्र.क्र.१/स्वासैक, दिनांक २४.१२.१९८२
- २) शासन निर्णय क्रमांक: पीओएस/१२९२/प्र.क्र.१०२/९२/स्वासैक, दिनांक ७ ऑगस्ट १९९२
- ३) शासन निर्णय क्रमांक: पीओएस १२९२/प्र.क्र.१०२/९२/स्वासैक, दि.२२.१०.१९९३
- ४) शासन निर्णय क्रमांक: संकिर्ण १००२/७१६/प्र.क्र.१०२/स्वासैक १, दिनांक ३०.८.२००२

प्रस्तावना —

संदर्भाधीन अनुक्रमांक १ येथे नमूद केलेल्या शासन निर्णय दिनांक २४.१२.१९८२ नुसार स्वातंत्र्य सैनिकांच्या मृत्यूनंतर त्यांच्या कुटुंबियांना रु.२,०००/- (रुपये दोन हजार फक्त) व त्यांची पत्नी, वडील किंवा आई यांचा मृत्यू झाल्यास रु.१,०००/- (रुपये एक हजार फक्त) इतकी आर्थिक मदत मंजूर करण्याचा निर्णय घेण्यात आला आहे.

संदर्भाधीन अनुक्रमांक २ येथील दिनांक ७.८.१९९२ च्या शासन निर्णयानुसार स्वातंत्र्य सैनिकांचा मृत्यू झाल्यास त्यांच्या कुटुंबियांना रु. २,०००/- (रुपये दोन हजार फक्त) ऐवजी रु.३,०००/- (रुपये तीन हजार फक्त) इतके अर्थसहाय देण्याचा निर्णय घेण्यात आला आहे

संदर्भाधीन अनुक्रमांक ३ येथील दिनांक २२.१०.१९९३ च्या शासन शुद्धिपत्रकानुसार स्वातंत्र्य सैनिकांचा मृत्यू झाल्यास त्यांच्या कुटुंबियांना रु.३,०००/- (रुपये तीन हजार फक्त) ऐवजी रु.५,०००/- (रुपये पाच हजार फक्त) इतके अर्थसहाय मंजूर करण्याचा निर्णय घेण्यात आला आहे.

तसेच अनुक्रमांक ४ येथे नमूद करण्यात आलेल्या दिनांक ३०.८.२००२ च्या परिपत्रकानुसार महिला स्वातंत्र्य सैनिकांचे पतीच्या निधनानंतर देखील रु.१,०००/- (रुपये एक हजार फक्त) इतकी आर्थिक मदत लागू करण्यात आली आहे. अनुक्रमांक ३ येथील शासन शुद्धिपत्रकानुसार स्वातंत्र्य सैनिकांच्या मृत्यूनंतर त्यांच्या कुटुंबियांना रु.३,०००/- (रुपये तीन हजार फक्त) ऐवजी रु.५,०००/-

(रुपये पाच हजार फक्त) इतकी आर्थिक मदत मंजूर करण्याचा निर्णय घेण्यात आला आहे, त्याचधर्तीवर स्वातंत्र्य सैनिकाच्या पती/पत्नीच्या मृत्यूनंतर रु.१,०००/- (रुपये एक हजार फक्त) ऐवजी रु.५,०००/- (रुपये पाच हजार फक्त) इतके आर्थिक मदत मंजूर करण्याची मागणी आहे. त्याचा विचार करुन स्वातंत्र्य सैनिक पती/पत्नीच्या मृत्यूनंतर रु. १,०००/- (रुपये एक हजार फक्त) ऐवजी रु.५,०००/- (रुपये पाच हजार फक्त) इतकी आर्थिक मदत मंजूर करण्याचा प्रस्ताव शासनाच्या विचाराधीन होता.

शासन निर्णय—

राज्य शासन मान्यताप्राप्त स्वातंत्र्य सैनिकांच्या पती/पत्नीच्या निधनानंतर त्यांच्या कुटुंबियांना रु.१०००/- (रुपये एक हजार फक्त) ऐवजी रु.५,०००/- (रुपये पाच हजार फक्त) इतकी आर्थिक मदत मंजूर करण्याचा निर्णय शासनाने घेतला आहे.

याप्रित्यर्थचा खर्च मागणी क्रमांक ए-५, प्रधान शीर्ष २२३५, सामाजिक सुरक्षा व कल्याण, १०२ सामाजिक सुरक्षा योजनेखालील निवृत्तीवेतन, (००) (०१) स्वातंत्र्य सैनिक व त्यांच्यावर अवलंबून असलेले पत्नी व इत्यादींना निवृत्तीवेतन, २२३५ ००१५ (दत्तमत/योजनेत्तर) या लेखाशीर्षाखाली संबंधित आर्थिक वर्षाच्या मंजूर तरतुदीतून भागविण्यात यावा आणि त्याच लेखाशीर्षाखाली खर्ची टाकण्यात यावा.

हे आदेश, हा शासन निर्णय निर्गमित झाल्याच्या दिनांकापासून अंमलात येतील.

हा शासन निर्णय वित्त विभागाच्या सहमतीने सदर विभागाचा अनौपचारिक संदर्भ क्रमांक ५६९/१३/व्यय४, दिनांक १.७.२०१३ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७२४१६५०३५६१०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा.र.गावित)

अवर सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव

२. मा.उपमुख्यमंत्री (वित्त व नियोजन) यांचे सचिव
३. सर्व मा.मंत्री/मा.राज्यमंत्री यांचे खाजगी सचिव
४. मा.राज्यमंत्री (सामान्य प्रशासन) यांचे खाजगी सचिव
५. सर्व मा. विधान परिषद सदस्य/ मा.विधानसभा सदस्य
६. महालेखापाल, महाराष्ट्र १/२ (लेखा व अनुज्ञेता) महाराष्ट्र, मुंबई/नागपूर
७. महालेखापाल, महाराष्ट्र १/२ (लेखा परिक्षा) महाराष्ट्र, मुंबई/नागपूर
८. अधिदान व लेखा अधिकारी, /निवासी लेखापरिक्षा अधिकारी, मुंबई
९. सर्व विभागीय आयुक्त, महाराष्ट्र राज्य
- १०.सर्व जिल्हाधिकारी, महाराष्ट्र राज्य
- ११.सर्व जिल्हा कोषागार अधिकारी, महाराष्ट्र राज्य
- १२.वित्त विभाग अर्थसंकल्प १३/व्यय ४, मंत्रालय, मुंबई ४०० ०३२
- १३.सर्व राजकीय पक्षाची प्रादेशिक कार्यालये
- १४.निवडनस्ती (स्वासैक १)